

प्रेस विज्ञप्ति

24-07-2023

गुवाहाटी, असम में आजादी का अमृत महोत्सव के तहत शहरी अवसंरचना विकास निधि पर लोकसंपर्क
कार्यक्रम: "जनता से जुड़ना"

राष्ट्रीय आवास बैंक द्वारा दिनांक 24-07-2023 को गुवाहाटी में भारत सरकार के "आजादी का अमृत महोत्सव" के अंतर्गत "जनता से जुड़ना" विषय के तहत एक लोकसंपर्क कार्यक्रम का आयोजन किया गया। कार्यक्रम में श्री शारदा कुमार होता, प्रबंध निदेशक, राष्ट्रीय आवास बैंक, श्रीमती कविता पद्मनाभन, आयुक्त एवं सचिव, आवासन एवं शहरी कार्य विभाग, असम सरकार की गरिमामयी उपस्थिति रही।

इस कार्यक्रम में उत्तर-पूर्व के चार राज्यों अर्थात् असम, नागालैंड, मिजोरम, त्रिपुरा के अधिकारियों ने भाग लिया। इस दौरान शहरी अवसंरचना विकास निधि (यूआईडीएफ) की बारीकियों पर एक विस्तृत प्रस्तुति दी गई। उपस्थित वक्ताओं ने टियर 2 एवं टियर 3 शहरों में बढ़ते शहरीकरण और संबंधित अवसंरचना की चुनौतियों पर अपने विचार साझा किए। कार्यक्रम के दौरान उन्होंने यूआईडीएफ के तहत धन के उपयोग के लिए राज्य सरकार और रा.आ.बैंक को मिलकर काम करने की आवश्यकता पर भी बल दिया।



